

**SEJHA GHAL ESPRESSJONI TA' INTERESS – AĠENTI
KUNTRATTWALI**

GRUPP TA' FUNZJONI II – KAP TAL-BINI PRINĊIPALI (R/M)

EPSO/CAST/S/11/2015

I. INTRODUZZJONI

B'talba tal-Kummissjoni Ewropea, l-Uffiċċju Ewropew għas-Selezzjoni tal-Persunal (EPSO) qed iniedi proċedura ta' selezzjoni biex iwaqqaf bażi ta' dejta ta' kandidati magħżula għar-reklutaġġ ta' persunal b'kuntratt fil-qasam tal-ġestjoni tal-bini.

Il-Kummissjoni Ewropea tirrekluta aġenti kuntrattwali sabiex jiġu provduti filiet kumplimentari fl-oqsma tekniċi. L-aġenti kuntrattwali jkunu impjegati skont il-kundizzjonijiet imniżżla fit-Taqsima IX ta' din is-sejha għal espressjonijiet ta' interess.

Il-kundizzjonijiet tal-impjieg fl-Istituzzjonijiet Ewropej huma definiti fil-Kundizzjonijiet tal-Impjieg applikabbli għall-Aġenti l-Oħra (CEOS) tal-Unjoni Ewropea, jinsabu integralment f'dan l-indirizz <http://eur-lex.europa.eu/LexUriServ/LexUriServ.do?uri=CONSLEG:1962R0031:20140101:MT:PDF>¹.

Il-bażi ta' dejta tal-kandidati se tintuża mill-Kummissjoni Ewropea. Il-karigi jkunu bbażati prinċipalment fi Brussell skont il-htigijiet tas-servizzi.

Il-proċeduri ta' selezzjoni għall-aġenti kuntrattwali ġeneralment jattiraw għadd kbir ta' kandidati bi kwalifiki għoljin li jiksbu riżultat sodisfaċenti fil-proċedura ta' selezzjoni. Konsegwentement, il-kandidati jridu jkunu jafu li jista' jagħti l-każ li l-għadd ta' kandidati fil-bażi ta' dejta jkun akbar minn dak meħtieġ mill-Istituzzjonijiet.

It-tabella ta' hawn taħt turi l-htigijiet stmati għal aġenti kuntrattwali f'dan il-qasam għal perjodu ta' żmien partikolari, meta titqies ir-rotazzjoni tal-persunal.

L-għadd approssimattiv għall-grupp ta' kandidati magħżula għall-perjodu ta' tliet snin bejn l-2015 u l-2017:

Grupp tal-Funzjoni	Titolu tal-Funzjoni	Għadd
FG II	Kap tal-bini prinċipali	40

II. DESKRIZZJONI TAL-KOMPITI

L-aġent kuntrattwali jkun responsabbli, taħt is-superviżjoni ta' uffiċjal jew aġent temporanju, li jiżgura s-superviżjoni u l-hidma ta' kuljum ta' grupp ta' bini jew bini kumpless jew sensitiv u tal-faċilitajiet tiegħu.

¹ Id-dispożizzjonijiet ġenerali ta' implimentazzjoni li jirregolaw il-kundizzjonijiet ta' impjieg ta' aġenti kuntrattwali impjegati mill-Kummissjoni Ewropea jinsabufil-websajt tal-EPSO: http://europa.eu/epso/index_mt.htm. Barra minn hekk, nixtiequ nattiraw l-attenzjoni tal-kandidati dwar il-fatt li dawn id-dispożizzjonijiet ġenerali qed jiġu riveduti bħalissa.

Sabiex tiġi żgurata koordinazzjoni u kollaborazzjoni tal-kapijiet ta' bini f'lott ġeografiku li jirreferi għal diversi binjiet, il-kap tal-bini prinċipali jista' jintalab biex jassumi r-rwol ta' koordinatur ta' lott.

Din il-kariga tirrekjedi kapaċitajiet ta' ġestjoni amministrativi u tekniki. Bħala indikazzjoni, il-kompiti relatati ma' din il-funzjoni jistgħu jiġu deskritti fil-qosor kif ġej:

- Żgurar tal-manutenzjoni fi stat tajjab tal-bini, f'koordinazzjoni u f'kooperazzjoni mas-servizzi tekniċi kkonċernati, inklużi t-talbiet għal kompitu partikolari u interventi f'każ ta' bżonn (problemi tekniċi, tiswija, bdil jew aġġornament, il-verifika ta' postijiet ta' nżin, eċċ.).
- Tehid tal-miżuri kollha neċessarji għall-manutenzjoni tas-servizz li jingħata lill-okkupanti tal-bini; segwitu tal-ilmenti tal-okkupanti tal-bini u jkun il-persuna ta' kuntatt bejn is-servizzi kkonċernati.
- Tehid ta' kull miżura ta' emerġenza jew konservativa neċessarja għaž-żamma fi stat ta' funzjonament tal-bini, f'kollaborazzjoni mill-qrib mas-servizzi relatati fil-bini fil-qasam tekniku, tas-sigurtà u s-saħħa fil-post tax-xogħol kif ukoll is-servizzi ta' sigurtà.
- Verifika tal-eżekuzzjoni tajba tal-kwalità tas-servizzi tal-kumpaniji kontraenti fil-bini.
- Sorveljanza tal-attivitajiet u t-tagħmir ta' bini fil-livell tal-okkupazzjoni tal-ispazju (uffiċċji, arkivji, eċċ.) kif ukoll l-istat tal-infrastruttura ta' akkoljenza (għamara tar-reception, għamara għal żoni soċjali, bnadar, żoni ta' pjanti, eċċ.).
- Partecipazzjoni f'ġestjoni tajba tal-postijiet ta' parkeġġ fil-bini.
- Ġestjoni tal-ħażna ta' oġġetti li jinstabu fil-bini.
- Partecipazzjoni fis-supervizjoni tat-testijiet mensili ta' sireni ta' allarm tan-nar.
- Eżekuzzjoni tal-karigi importanti assenjati lill-kapijiet tal-bini fil-qafas tal-Pjan ta' Kontinwità tan-Negożju (Business Continuity Plan, BCP) f'każ ta' emerġenza / ta' kriżi.

III. SKEDA INDIKATTIVA TAL-PROCĊEDURA TA' SELEZZJONI

Il-proċedura ta' selezzjoni tkun amministrata mill-EPSo bl-għajjnuna ta' bord ta' selezzjoni magħmul minn rappreżentanti tas-servizzi tal-Kummissjoni. L-iskeda **indikattiva** hija s-segwent:

FAŻIJET	DATI INDIKATTIVI
Applikazzjonijiet	Jannar-Frar 2015
Tgħarbil ta' CVs	Marzu-April 2015
Testijiet tal-kompetenzi	Ġunju 2015
Riżultati tat-testijiet tal-kompetenzi	Lulju-Awwissu 2015

IV. KRITERJI TAL-ELIĠIBILTÀ

Il-Kummissjoni Ewropea tapplika politika ta' opportunitajiet ugwali u taċċetta applikazzjonijiet mingħajr ma tagħmel distinzjoni abbażi tar-razza jew tal-orijini etnika, tat-twemmin politiku, filosofiku jew reliġjuż, ta' żmien jew ta' diżabbiltà, ta' sess jew ta' orjentazzjoni sesswali u mingħajr referenza għall-istat ċivili jew għas-sitwazzjoni tal-familja.

Ma tistax tkun irreklutat bħala agent kuntrattwali jekk, sad-data tal-għeluq iffissata għall-applikazzjoni onlajn, ma tkunx tissodisfa l-kundizzjonijiet li ġejjin:

A. Kundizzjonijiet ġenerali
a) Tkun ċittadin ta' wieħed mill-Istati Membri tal-Unjoni Ewropea.
b) Tkun tgawdi mid-drittijiet ċiviċi tiegħek.
c) Tkun wettaqt kull obbligu impost mil-liġijiet dwar ir-reklutaġġ applikabbli fil-qasam militari.
d) Tipproduci r-referenzi dwar il-karattru, meħtieġa għall-qadi tad-dmirijiet previsti.
e) Tkun tissodisfa r-rekwiżiti marbuta mas-saħħa fizika għall-eżerċitar tad-dmirijiet.
B. Kundizzjonijiet speċifiċi minimi – Tahriġ / esperjenza
1. Livell ta' edukazzjoni post-sekondarja ċċertifikat b'diploma f'qasam tekniku relatat mal-funzjonijiet deskritti fil-punt II jew

2. Livell ta' edukazzjoni sekondarja superjuri attestata b'diploma li jagħti aċċess għal edukazzjoni oghla u tliet snin esperjenza professjonali relatata mad-dmirijiet deskritti fil-punt II

jew

3. Wara l-kisba b'suċċess tal-edukazzjoni obbligatorja, attestata b'diploma, total ta' tmien snin:

- taħriġ professjonali xieraq u / jew
- esperjenza professjonali ekwivalenti għad-dmirijiet deskritti fil-punt II

F'dan il-kuntest, it-taħriġ professjonali ma jstax jittiehed inkonsiderazzjoni sakemm dan ma jikkonsistix f'mill-inqas sena akkademika waħda ta' taħriġ full-time, wara l-edukazzjoni obbligatorja u li hija attestata permezz ta' certifikat rikonoxxut minn Stat Membru tal-Unjoni Ewropea

jew

4. Wara l-kisba b'suċċess tal-edukazzjoni obbligatorja, attestata b'diploma, total ta' 10 snin bhala aġent tal-Unjoni Ewropea u tkun segwejt kors ta' taħriġ mogħti mill-Istituzzjoni f'qasam relatat mad-dmirijiet deskritti fil-punt II.

C. Għarfien ta' lingwi

a) lingwa 1 (L1) u	Il-lingwa ewlenija: għarfien profond (minn tal-anqas tal-livell C1 ²) ta' waħda mill-24 lingwa uffiċjali tal-Unjoni Ewropea ³
b) lingwa 2 (L2)	<p>Għarfien sodisfaċenti (livell B2) tal-Ingliš, tal-Franciz jew tal-Ġermaniz; il-lingwa 2 trid tkun differenti mil-lingwa 1 imsemmija hawn fuq.</p> <p>F'konformità mas-sentenza mogħtija mill-Qorti tal-Ġustizzja tal-Unjoni Ewropea (l-Awla Manja) fil-Kawża C-566/10 P, ir-Repubblika Taljana vs. il-Kummissjoni, l-Istituzzjonijiet tal-Unjoni huma obbligati, fil-qafas ta' din il-kompetizzjoni, jindikaw ir-raġunijiet għalfejn jillimitaw l-għażla tat-tieni lingwa għal għadd ristrett ta' lingwi uffiċjali tal-Unjoni.</p> <p>Għaldaqstant, il-kandidati huma infurmati li l-għażliet tat-tieni lingwa aċċettati għal din is-selezzjoni ġew definiti f'konformità mal-interess tas-servizz, li jeżiġi li dawk li jġu rreklutati jkunu jistgħu jibdeu jaħdmu minnufih u jikkomunikaw b'mod effiċjenti fix-xogħol tagħhom ta' kuljum. Jekk dan ma jkunx il-każ, it-tħaddim effettiv tal-istituzzjonijiet jista' jiġi affettwat ħafna.</p> <p>Abbażi ta' prassi tal-istituzzjonijiet tal-Unjoni li ilha tithaddem fir-rigward tal-lingwi użati għal komunikazzjoni interna u b'kunsiderazzjoni wkoll tal-ħtiġijiet tas-servizzi dwar il-komunikazzjoni esterna u l-immaniġġar tal-fajls, l-Ingliš, il-Franciz u l-Ġermaniz jibqgħu l-aktar lingwi użati. Barra minn hekk, l-Ingliš, il-Franciz u l-Ġermaniz huma t-tieni lingwa l-aktar magħzula mill-kandidati f'selezzjonijiet, meta dawn ikollhom il-possibiltà li jagħzlu t-tieni lingwa tagħhom. Dan jikkonferma l-livell ta' edukazzjoni u l-kompetenzi professjonali li attwalment wieħed jista' jstenna mill-kandidati f'pożizzjonijiet fl-Istituzzjonijiet tal-Unjoni, jiġifieri l-għarfien ta' mill-inqas waħda minn dawn il-lingwi. Għalhekk, fl-interess li jintlaħaq bilanċ bejn l-interess tas-servizz u l-ħtiġijiet u l-ħiliet tal-kandidati meta jitqies il-qasam partikolari ta' din is-selezzjoni, ikun ġust li jġu organizzati eżamijiet f'dawn it-tliet lingwi sabiex jiġi żgurat li, tkun xi tkun l-ewwel lingwa uffiċjali tagħhom, il-kandidati kollha jkunu jafu tajjeb mill-inqas waħda minn dawn it-tliet lingwi uffiċjali fil-livell ta' xogħol. Barra minn hekk, fl-interess ta' trattament ugwali tal-kandidati kollha, inkluzi dawk li l-ewwel lingwa uffiċjali tagħhom hija waħda minn dawn it-tlieta, kulhadd huwa obligat jagħmel dan l-eżami fit-tieni lingwa tiegħu, magħzula minn fost dawn it-tliet lingwi. Il-valutazzjoni tal-kompetenzi speċifiċi b'dan il-mod tippermetti lill-Istituzzjonijiet tal-Unjoni jevalwaw il-ħila tal-kandidati li jkunu jistgħu jibdeu jaħdmu minnufih f'ambjent simili għal dak li se jsibu fl-impjieg. Dawn id-dispożizzjonijiet ma jaffettwawx it-tagħlim ulterjuri tat-tielet lingwa ta' ħidma, f'konformità mal-Artikolu 85(3) tal-Kundizzjonijiet tal-Impjieg applikabbli għall-Aġenti l-Ohra.</p>

² Ara t-tabella ta' referenza fuq il-websajt Europa fl-indirizz segwenti: Tista' tarah fuq il-websajt billi tikklkja fuq din il-ħolqa: <http://europass.cedefop.europa.eu/mt/resources/european-language-levels-cefr>

³ Il-lingwi uffiċjali tal-Unjoni Ewropea huma s-segwenti: il-Bulgaru (BG), iċ-Ċek (CS), id-Daniż (DA), l-Estonjan (ET), il-Finlandiż (FI), il-Franciz (FR), il-Ġermaniż (DE), il-Grieg (EL), l-Ingliš (EN), l-Irlandiż (GA), l-Ispanjol (ES), il-Kroat (HR), il-Latvjan (LV), il-Litwan (LT), il-Malti (MT), l-Olandiż (NL), il-Pollakk (PL), il-Portugiż (PT), ir-Rumen (RO), is-Slovakk (SK), is-Sloven (SL), l-Isvediż (SV), it-Taljan (IT) u l-Ungeriz (HU).

Waqt li tkun qed tapplika, tista' tagħzel lingwa waħda biss mill-24 lingwa uffiċjali tal-Unjoni Ewropea bħala l-lingwa ewlenija (L1) tiegħek. Ma jkunx possibbli li tbiddel l-għażla tal-lingwi ladarba tkun invalidajt l-applikazzjoni tiegħek onlajn.

V. IL-PROCĊEDURA TAL-APPLIKAZZJONI U L-ISKADENZA BIEX TAPPLIKA

Trid tapplika b'mod elettroniku billi ssegwi l-proċedura indikata fuq il-websajt tal-EPPO (http://europa.eu/epso/apply/jobs/index_mt.htm), u b'mod partikolari fil-[Manwal tal-Applikazzjoni](#). Il-formola ta' applikazzjoni onlajn trid timliha bl-Ingliż, bil-Franċiż jew bil-Ġermaniż.

Għandek tiegħu l-miżuri kollha meħtieġa sabiex ir-registrazzjoni elettronika tiġi finalizzata fl-iskadenza stabbilita. Nagħtuk il-parir li ma tistennix sal-aħħar granet tal-perjodu ta' registrazzjoni biex tapplika, billi jekk jinqalgħu problemi ta' kongestjoni eċċezzjonali tal-linji jew ħsara fil-konnessjoni tal-internet, għandu mnejn ikollok tirrepeti l-operazzjoni tar-registrazzjoni elettronika mill-bidu, u dan ma jibqax possibbli wara li tgħaddi d-data tal-iskadenza.

Ladarba tkun invalidajt l-applikazzjoni tiegħek, ma tkunx tista' tibdilha, minħabba li d-dejta tiġi trattata immedjatament mill-EPPO għall-organizzazzjoni ta' dawn is-selezzjonijiet.

L-ISKADENZA BIEX TAPPLIKA (inkluża l-validazzjoni):

L-24 ta' Frar 2015 f'12:00 (Nofsinhar), ħin ta' Brussell

VI. FAŻIJET TAS-SELEZZJONI

SELEZZJONI ABBAŽI TAL-KWALIFIKI

Il-kandidati jintgħażlu abbaži tal-kwalifiki, partikolarment f'termini tad-diplomi u tal-esperjenza professjonali tagħhom, skont il-kriterji msemmija fit-tabella ta' hawn taħt. Il-kandidati li l-profil tagħhom jikkorrispondi l-aktar mad-dmirijiet li għandhom jiġu eżerċitati u mal-kriterji għas-selezzjoni, jiġu mistiedna jagħmlu t-testijiet tal-kompetenzi.

Jinħatar bord ta' selezzjoni biex jassisti lill-EPPO f'dan l-istadju tal-proċedura ta' selezzjoni, b'mod aktar speċifiku biex jagħmel is-selezzjoni abbaži tal-kwalifiki (tgħarbil tas-CVs).

Kriterji applikati għas-selezzjoni abbaži tal-kwalifiki:

1.	Esperjenza professjonali ta' mill-inqas tliet snin bħala haddiem fil-ġestjoni teknika ta' bini matul dawn l-aħħar 5 (ħames) snin.
2.	Diploma teknika fil-qasam tal-bini.
3.	Esperjenza professjonali kumplementari minbarra l-kriterju nru 1 relatat mad-deskrizzjoni tal-kompiti mnizzla fil-punt II.
4.	Esperjenza fir-riċeviment u l-kontroll ta' xogħlijiet u servizzi fil-qasam tal-bini.
5.	Taħriġ u / jew esperjenza fil-qasam tas-sigurtà u s-saħħa, fis-sokkors, it-tekniki tat-tindif, tal-ewwel għajna, l-għoti ta' pariri għall-prevenzjoni.
6.	Esperjenza professjonali fis-servizz tal-klijenti f'kontatt dirett mal-klijenti.
7.	Esperjenza professjonali ta' mill-inqas sena f'organizzazzjoni internazzjonali jew barra mill-pajjiż.
8.	Għarfien tas-sistemi tal-uffiċċju / tal-għodod tal-informatika (MS Word, Excel, Outlook, bażijiet ta' dejta...).

9.	Għal raġunijiet tas-servizz, għarfien sodisfaċenti (livell B2 ⁴) tal-Franciz u / jew tal-Ingliż, anki jekk waħda minn dawn iż-żewġ lingwi tkun il-lingwa 1 jew 2 tiegħek.
10.	Għal raġunijiet tas-servizz, għarfien sodisfaċenti (minn tal-anqas tal-livell B2 ⁵) ta' lingwa waħda jew aktar tal-UE, minbarra l-Ingliż jew il-Franciz.

Nota: Jekk int mistieden għal intervista, int tintalab tibgħat id-dokumenti kollha ta' appoġġ. Jekk jinstab li l-informazzjoni li pprovdejt ma tkunx korretta, tiġi eskluż mill-proċedura ta' selezzjoni u ismek jitneħħa mill-bażi ta' dejta.

Din is-selezzjoni ssir **biss** abbażi tal-informazzjoni li tkun ipprovdejt fit-taqsimha "Evalwazzjoni tal-Kapaċitajiet" ("Talent Screener") tal-applikazzjoni:

- Kull mistoqsija tingħata piż fuq skala ta' bejn 1 punt sa 3 punti, skont l-importanza li jkun għe attribwit għall-kriterju korrispondenti.
- Il-bord ta' selezzjoni jifli bir-reqqa t-tweġibiet tal-kandidati u jagħti bejn 0 sa 4 punti għal kull waħda; imbagħad il-punti jiġu mmultiplikati bil-piż assenjat (ponderazzjoni) lill-kriterju korrispondenti.

Il-kandidati li jkunu kisbu l-akbar numru ta' punti jiġu mistiedna għat-test tal-kompetenzi (l-għadd ta' kandidati mistiedna għat-test tal-kompetenzi jkun ekwivalenti għal madwar darbtejn u nofs l-għadd ta' kandidati meħtieġ mill-Kummissjoni Ewropea). F'każ li diversi kandidati jkunu kisbu l-istess marka għall-aħħar post, dawn jiġu kollha mistiedna għat-test tal-kompetenzi.

TEST TAL-KOMPETENZI

Il-kandidati jkollhom test ta' kompetenzi mmirat biex jevalwa l-għarfien tagħhom relatat mal-profil ta' kap tal-bini principali skont id-deskrizzjoni f'din is-sejha għal interess fil-punt II.

Il-kandidati kollha li jkunu kisbu l-minimu meħtieġ jitnizzlu fil-bażi ta' dejta.

Tip ta' test	Żmien permess għat-test	Lingwa tat-test	L-għadd massimu ta' punti	Il-minimu meħtieġ
Għażla Multipla	50 minuta	Lingwa 2 (L2)	25	13

It-test ikun jew stampat fuq karti, u f'dan il-każ isir fi Brussell għall-kandidati kollha, jew fuq kompjuter, u f'dan il-każ isir fiċ-ċentri tal-ittestjar fl-Istati Membri kollha. Il-kandidati jkunu infurmati dwar l-arrangamenti magħzula meta jkun il-waqt.

Jekk it-testijiet ikunu stampati u jsiru għall-kandidati kollha fi Brussell, l-EPSCO jhallas kwota għall-ispejjeż ta' vvjaġġar skont ir-regoli rilevanti dwar ir-rimborż, li jinsabu fil-websajt tal-EPSCO:

http://europa.eu/epso/apply/on_going_compet/reimburse/index_en.htm.

VII. RIŻULTATI TAT-TESTIJET

Ir-riżultati tat-tgħarbil tas-CVs u tat-testijiet tal-kompetenzi jiġu ppubblikati fil-profil tal-EPSCO tal-kandidati.

⁴ Ara t-tabella ta' referenza fuq il-websajt Europass. Tista' tarah fuq il-websajt billi tikklikkja fuq din il-holqa: <http://europass.cedefop.europa.eu/mt/resources/european-language-levels-cefr>

⁵ Ara t-tabella ta' referenza fuq il-websajt Europass. Tista' tarah fuq il-websajt billi tikklikkja fuq din il-holqa: <http://europass.cedefop.europa.eu/mt/resources/european-language-levels-cefr>

VIII. INKLUŻJONI FIL-BAŽI TA' DEJTA

L-ismijiet tal-kandidati li jkunu kisbu l-minimu mehtieg fit-test tal-kompetenzi jiddaħħlu fil-baži ta' dejta u ma jiġu ppubblikati fl-ebda forma oħra. L-aċċess għall-baži ta' dejta tniġhata lill-Kummissjoni Ewropea. Istituzzjonijiet jew aġenziji Ewropej oħrajn jistgħu jiksbu l-aċċess ukoll, jekk jiġu bżonn dawn il-profil. Il-baži ta' dejta tibqa' valida għal perjodu ta' tliet snin mid-data li fiha l-kandidati jiġu mgħarrfa dwar ir-riżultati tagħhom.

IX. SELEZZJONI GĦAL REKLUTAĠĠ POTENZJALI

L-inklużjoni fil-baži ta' dejta mhijiex garanzija li tiġi offrut impjieg. Hekk kif ikun hemm xi postijiet vakanti, il-Kummissjoni tikkonsulta l-baži ta' dejta u tistieden għal intervista, lil dawk il-kandidati li l-profil tagħhom jikkorrispondi l-aktar mal-eżiġenzi tal-impjieg ikkonċernat. Skont ir-riżultat ta' din l-intervista, il-kandidati mbagħad eventwalment issirilhom offerta ta' impjieg formali. L-għarfien tal-lingwa ewlenija tal-kandidat tiġi vvalutata wkoll matul din l-intervista. Il-kandidati li ma jkollhomx Approvazzjoni tas-Sigurtà tal-Persunal (PSC) diġà, jaċċettaw li jressqu talba uffiċjali biex tingħatalhom, jekk ikun hemm bżonn, wara li jiġu ingaġġati. Il-kandidat magħżul jiġi offrut kuntratt ta' aġent kuntrattwali 3A⁶ f'konformità mat-tabella segwenti.

Kuntratt	Post tal-impjieg
CA 3a (jista' jwassal għal kuntratt indefinit)	Iż-żewġ Uffiċċji għall-Infrastruttura u l-Logistika fi Brussell u l-Lussemburgu, l-Uffiċċju tal-Flas (PMO); l-Uffiċċju Ewropew għas-Selezzjoni tal-Persunal (EPSO) u l-Iskola Ewropea tal-Amministrazzjoni (EUSA), l-aġenziji Ewropej u r-rappreżentanzi tal-Kummissjoni fl-Istati Membri u d-delegazzjonijiet tal-Unjoni Ewropea fid-dinja.

X. PROĊEDURI TA' RIEŻAMI / APPELL

Id-dispożizzjonijiet dwar il-proċeduri ta' rieżami jinsabu fuq il-websajt tal-EPPO:
http://europa.eu/epso/apply/how_apply/importantdocuments/index_entm

XI. KOMUNIKAZZJONI

L-EPPO jikkuntattja permezz tal-profil tiegħek tal-EPPO. Hija responsabbiltà tiegħek li tikkonsulta l-profil tiegħek tal-EPPO regolarment - minn tal-anqas darbtejn fil-ġimgħa - biex issegwi l-progress tal-proċedura u biex tivverifika l-informazzjoni li tikkonċernak. Jekk ma tkunx tista' tagħmel dan minħabba xi problema teknika li tkun attribwibbli lill-EPPO, għandek tinnofika lill-EPPO minnufih.

Għal kull korrispondenza mal-EPPO, uża l-paġna ta' kuntatt [paġna ta' kujntatt](#) jew fuq [eu-careers.info](#).

Sabiex ikun żgurat li jkun hemm komprensjoni sħiħa tat-testi kollha ta' natura ġenerali u tal-komunikazzjonijiet bejn l-EPPO u l-kandidati, il-konvokazzjonijiet għall-eżamijiet differenti, kif ukoll kull korrispondenza bejn l-EPPO u l-kandidati, isiru biss bil-Ġermaniż, bl-Ingliż jew bil-Franċiż.

XII. KAŻIJET TA' SKWALIFIKA MARBUTA MAL-PROĊESS TA' APPLIKAZZJONI

L-EPPO joqgħod attent ħafna sabiex jiżgura li l-prinċipju ta' trattament ugwali jiġi rrispettat. Konsegwentement, jekk, fi kwalunkwe stadju tal-proċedura, l-EPPO jinnota li f'loqta iktar minn kont wieħed tal-EPPO jew iktar minn applikazzjoni waħda għal din il-proċedura ta' selezzjoni jew li pprovdejt dikjarazzjonijiet foloz, inti tiġi skwalifikat minn din il-proċedura.

⁶ F'konformità mal-Artikolu 3a tal-Kundizzjonijiet tal-Impjieg applikabbli għall-Aġenti l-Oħra tal-Unjoni Ewropea (CEOS) u mal-kundizzjonijiet definiti mis-CEOS u d-Dispożizzjonijiet Ġenerali ta' Implimentazzjoni tal-Istituzzjoni, l-aġenzija jew l-uffiċċju.

Kwalunkwe frodi jew attentat ta' frodi jista' jkun soġġett għal sanzjonijiet. F'dan ir-rigward, qed niġbdulek l-attenzjoni għall-fatt li l-Istituzzjonijiet jirreklutaw biss lil dawk il-persuni li juru l-ogħla livell ta' integrità.

XIII. DISPOŻIZZJONIJIET SPEĊJALI

a) Kundizzjoni li tkun teżisti fil-mument tal-applikazzjoni

1.	Jekk għandek diżabbiltà jew jekk tinsab f'sitwazzjoni partikolari li tista' tohloq diffikultajiet waqt it-testijiet, għandek timmarka l-kaxxa korrispondenti fil-formola tal-applikazzjoni onlajn u tindika l-miżuri li tqis neċessarji biex tiġi ffaċilitata l-partecipazzjoni tiegħek fil-varji eżamijiet, filwaqt li ssemmi n-numru ta' referenza tal-proċedura ta' selezzjoni kif ukoll in-numru ta' kandidat tiegħek.
2.	Ibġhat ċertifikat mediku jew ċertifikat li jindika d-diżabbiltà tiegħek maħruġ minn entità rikonnoxxuta (skont liema minn dawn ikun xieraq) kemm jista' jkun malajr wara li tkun ivvalidajt l-applikazzjoni tiegħek onlajn. Dawn id-dokumenti ta' sostenn jiġu eżaminati sabiex ikunu jistgħu jsiru arrangamenti speċjali, adattati għal kull każ, bil-għan li jiġu ssodisfati (sa fejn ikun possibbli), it-talbiet meqjusa bħala raġonevoli. It-talbiet u d-dokumenti ta' sostenn iridu jintbagħtu: bil-posta elettronika fuq l-indirizz li ġej: EPSO-accessibility@ec.europa.eu jew bil-faks fuq in-numru segwenti: + 32 22998081, bl-indikazzjoni "EPSO accessibility", jew inkella bil-posta lil: European Personnel Selection Office (EPSO) "EPSO accessibility" (C-25) 1049 Bruxelles BELGIQUE

b) Kundizzjoni li tfigg' wara l-applikazzjoni

1.	Jekk tiżviluppalek kundizzjoni tat-tip deskritt hawn fuq wara l-iskadenza stabbilita għar-reġistrazzjoni elettronika, għandek tinnotifika lill-EPSO malajr kemm jista' jkun. Indika bil-miktub il-miżuri li teħtieġ neċessarji u ibġhat id-dokumenti li jiċċertifikaw is-sitwazzjoni tiegħek.
2.	Id-dokumenti għandhom jintbagħtu: bil-posta elettronika fuq l-indirizz li ġej: EPSO-accessibility@ec.europa.eu jew bil-faks f'dan in-numru: +32 22998081, bl-indikazzjoni "EPSO accessibility", jew inkella bil-posta lil: European Personnel Selection Office (EPSO) "EPSO accessibility" (C-25) 1049 Bruxelles BELGIQUE